

കാർഷിക ഉൽപ്പന്നങ്ങൾ ഫലപ്രദമായി സൂക്ഷിക്കുകയും വിപണനം ചെയ്യുകയും ചെയ്യുന്നതുവഴി മികച്ച ആദായം ലഭ്യമാക്കുന്നതിനും, വിവിധ വകുപ്പുകൾ വഴി നടപ്പിലാക്കുന്ന കാർഷിക പ്രവർത്തനങ്ങൾ/പദ്ധതികൾ എന്നിവ ഏകോപിപ്പിച്ച് നടത്തുന്നതുവഴിയും കർഷകർക്ക് ആവശ്യമായ സാങ്കേതിക പരിശീലനം ലഭ്യമാക്കുന്നതുവഴിയും കാർഷിക ഉൽപ്പാദനം വർദ്ധിപ്പിക്കുന്നതിന് ആവശ്യമായ എല്ലാ പ്രവർത്തനങ്ങളും നടത്തുന്നതിലൂടെയും കാർഷിക ഉൽപ്പാദനം ഉയർത്തുവാൻ കഴിയുമെന്ന് വിലയിരുത്തിയിട്ടുണ്ട്.

(ഡി) 2012-13 വർഷത്തിൽ കേരളത്തിലെ തെരഞ്ഞെടുക്കപ്പെട്ട 40 സഹകരണ സംഘങ്ങൾ മുഖേന ആദ്യഘട്ടമായി 40 ഫാർമേഴ്സ് സർവ്വീസ് സെന്ററുകൾ ആരംഭിക്കാൻ തെരഞ്ഞെടുക്കുകയും ഇതിൽ 37 സെന്ററുകൾ ഇതിനകം പ്രവർത്തനം ആരംഭിച്ചു കഴിഞ്ഞിട്ടുള്ളതും 2013-14 വർഷത്തിൽ തെരഞ്ഞെടുക്കപ്പെട്ട 20 ബ്ലോക്കുകളിലെ 20 സഹകരണ സംഘങ്ങളിൽ 20 ഫാർമേഴ്സ് സർവ്വീസ് സെന്ററുകൾ ആരംഭിക്കുന്നതിനുള്ള നടപടികൾ പൂർത്തീകരിച്ചുവരുന്നു.

**പരമ്പരാഗത വ്യവസായങ്ങളുടെ സംരക്ഷണം**

- 10 (\*40) ശ്രീ. എളമരം കരീം :
- ശ്രീ. കെ. കുഞ്ഞിരാമൻ (ഉദ്യമ) :
- ശ്രീ. സി. കെ. സദാശിവൻ :

ശ്രീ എം. ചന്ദ്രൻ : താഴെ കാണുന്ന ചോദ്യങ്ങൾക്ക് വ്യവസായവും വിവരസാങ്കേതികവും വകുപ്പുമന്ത്രി സദയം മറുപടി നൽകുമോ :

(എ) പരമ്പരാഗത വ്യവസായങ്ങളെ തകർച്ചയിൽ നിന്നും സംരക്ഷിക്കുന്നതിന് സ്വീകരിക്കേണ്ട നടപടികളെക്കുറിച്ച് പഠനം നടത്തിയിട്ടുണ്ടോ ;

(ബി) പരമ്പരാഗത വ്യവസായങ്ങളെ തകർച്ചയിൽനിന്ന് കരകയറ്റുന്നതിന് ഈ സർക്കാർ എന്തെങ്കിലും നടപടി സ്വീകരിച്ചിട്ടുണ്ടോ ; ഉണ്ടെങ്കിൽ ഇതിന്റെ ഫലമായി ഏതൊക്കെ വ്യവസായങ്ങളിൽ അഭിവൃദ്ധി ഉണ്ടാക്കാൻ സാധിച്ചുവെന്ന് വ്യക്തമാക്കുമോ ;

(സി) പരമ്പരാഗത മേഖലയിലെ പ്രശ്നങ്ങൾ പരിഹരിക്കുന്നതിന് ആ മേഖലയിൽ പ്രവർത്തിക്കുന്ന ട്രേഡ് യൂണിയനുകളുമായി ചർച്ച നടത്തിയിട്ടുണ്ടോ ; എങ്കിൽ അതിന്റെ വിശദാംശം വ്യക്തമാക്കുമോ ?

വ്യവസായവും വിവരസാങ്കേതികവും വകുപ്പുമന്ത്രി (ശ്രീ. പി. കെ. കുഞ്ഞാലിക്കുട്ടി) :

(എ) ഉണ്ട്.

(ബി) ഉണ്ട്. കൈത്തറി മേഖലയിൽ അസംസ്കൃത വസ്തുക്കളുടെ ദൗർലഭ്യം പരിഹരിക്കുന്നതിന് യാൺ ബാങ്കുകൾ സ്ഥാപിച്ചിട്ടുണ്ട്. അസംസ്കൃത വസ്തുക്കളുടെ വിലയിലുള്ള വ്യതിയാനം പിടിച്ചുനിർത്തുന്നതിനായി കഴിഞ്ഞു സബ്സിഡി നൽകി വരുന്നു. ഉൽപ്പന്ന വൈവിധ്യവൽക്കരണത്തിനും

LIBRARY ARCHIVES Kerala Legislative Assembly

കലാമേന്മ വർദ്ധിപ്പിക്കുന്നതിനും ഇന്ത്യൻ ഇൻസ്റ്റിറ്റ്യൂട്ട് ഓഫ് ഹാൻഡ്‌ലും ടെക്നോളജി (ഐ.ഐ.എച്ച്.റ്റി) വീവേഴ്സ് സർവ്വീസ് സെന്റർ തുടങ്ങിയ സ്ഥാപനങ്ങളുടെ സഹകരണത്തോടെ പരിശീലന പരിപാടികൾ നടപ്പിലാക്കി വരുന്നു. ഇതിന്റെ ഫലമായി ആകർഷകമായ ഉൽപ്പന്നങ്ങൾ ഉൽപ്പാദിപ്പിച്ചു വരുന്നു. ഡോബി, ജെക്കാർഡ് തുടങ്ങിയ സാങ്കേതികവിദ്യകൾ നടപ്പിലാക്കുന്നതിനുള്ള ധനസഹായം നൽകിവരുന്നു. കൈത്തറി പ്രചരണ പരിപാടികൾ ശക്തമാക്കിയിട്ടുള്ളതും കൈത്തറിയുടെ ഉപഭോഗം വർദ്ധിച്ചിട്ടുള്ളതുമാണ്. കൂടാതെ മാതൃക സംഘങ്ങളുടെ നെയ്ത്തുകാർക്ക് അനുബന്ധ ഉപകരണങ്ങൾ സൗജന്യമായി കൊടുക്കുന്ന പദ്ധതി നടപ്പിലാക്കിയിട്ടുണ്ട്. കഴിഞ്ഞ വർഷം മുഖ്യവർദ്ധിത ഉൽപ്പന്നങ്ങൾ നിർമ്മിക്കുന്നതിന് ധനസഹായം ചെയ്യുന്ന പദ്ധതിയും മികച്ച നെയ്ത്തുകാർക്ക് അധിക വരുമാനം ലഭിക്കുന്നതിന് ഫ്രാഡക്ഷൻ ഇൻസെന്റീവ് പദ്ധതിയും ആരംഭിച്ചു കഴിഞ്ഞു. ഇതിന്റെ ഫലമായി നെയ്ത്തുകാർക്ക് കൂടുതൽ വരുമാനം ലഭിക്കുന്നു. കൈത്തറി ഉൽപ്പന്നങ്ങളുടെ വൈവിധ്യവൽകരണത്തിനായി കൈത്തറി ക്ലസ്റ്ററുകളിൽ ഡിസൈനറെ നിയമിച്ച് വൈവിധ്യങ്ങളായ ഉൽപ്പന്നങ്ങൾ നിർമ്മിച്ചു വരുന്നു. വിപണനത്തെ സഹായിക്കുന്നതിനായി റിബേറ്റിനു പുറമെ ഉത്സവ സീസണുകളിൽ എക്സിബിഷനുകൾ സംഘടിപ്പിച്ചുവരുന്നു. കൂടാതെ ബയർ സെല്ലർ മീറ്റിംഗുകളും സംഘടിപ്പിക്കുന്നുണ്ട്. ഇതിന്റെ ഫലമായി വിപണി വർദ്ധിച്ചിട്ടുണ്ട്. കൈത്തറി മേഖലയിലുള്ള തൊഴിലാളികൾക്ക് 100 ദിവസമെങ്കിലും തൊഴിൽ നൽകുന്നതിനായി ഇൻകം സപ്പോർട്ട് സ്കീം നടപ്പിലാക്കുന്നു.

പരമ്പരാഗത വ്യവസായമായ കശുവണ്ടി മേഖലയിലെ പൊതുമേഖലാ സ്ഥാപനമായ കേരള സംസ്ഥാന കശുവണ്ടി വികസന കോർപ്പറേഷന്റെ സഹകരണ സ്ഥാപനമായ കാപ്പെക്സിന്റെയും നവീകരണത്തിനും പ്രവർത്തനങ്ങൾ കാര്യക്ഷമമാക്കുന്നതിനും ആധുനിക യന്ത്ര സാമഗ്രികൾ സ്ഥാപിക്കുന്നതിനും ആവശ്യമായ സാമ്പത്തിക സഹായം നൽകി വരുന്നു. ഈ സാമ്പത്തിക സഹായം വിനിയോഗിച്ച് ഫാക്ടറിയിലെ അടിസ്ഥാന സൗകര്യങ്ങൾ മെച്ചപ്പെടുത്തുന്നതിനും തൊഴിലാളികൾക്ക് തൃപ്തയായി ജോലി നൽകുന്നതിനുള്ള ശ്രമങ്ങൾ കോർപ്പറേഷൻ നടത്തിവരുന്നു.

കേരള ആർട്ടിസാൻസ് ഡെവലപ്മെന്റ് കോർപ്പറേഷന്റെ പരിധിയിൽ വരുന്ന ആർട്ടിസാൻസ് കുടുംബങ്ങളുടെ ഉന്നമനം ലക്ഷ്യമാക്കി ആർട്ടിസാൻസ് വനിതകൾക്കായി ഒട്ടനവധി തൊഴിലധിഷ്ഠിത പരിശീലന പരിപാടികൾ വിവിധ ജില്ലകളിൽ സർക്കാരിന്റെ ധനസഹായത്തോടെ കാഡ്കോ നടത്തി വരുന്നു. കേരള സ്റ്റേറ്റ് ബാംബു കോർപ്പറേഷന് ബാംബു ബോർഡ് ഫാക്ടറിയിലേക്കുള്ള യന്ത്ര സാമഗ്രികൾ വാങ്ങുന്നതിനും നവീകരണ പ്രവർത്തനങ്ങൾക്കുമായും സർക്കാർ ധനസഹായം അനുവദിച്ചിരുന്നു. ഈറ്റശേഖരണ, വിതരണ മേഖലയിലെ നവീകരണ പ്രവർത്തനങ്ങൾക്കായും എല്ലാ വർഷവും ഫെസ്റ്റിവൽ ഇൻസെന്റീവ് ഇനത്തിലും മിനിമം വേജൻ നടപ്പിലാക്കുന്നതിനുമായും കേരള സ്റ്റേറ്റ് ബാംബു കോർപ്പറേഷന് സർക്കാർ സാമ്പത്തിക സഹായം അനുവദിച്ചിട്ടുണ്ട്.

LIBRARY ARCHIVES Kerala Legislative Assembly

കരകൗശല കലാകാരന്മാരിൽ നിന്നും ഉൽപ്പന്നങ്ങൾ വാങ്ങിയ ഇനത്തിലുള്ള ബാധ്യത തീർപ്പാക്കുന്നതിനായി 4 കോടി രൂപയും പ്രവർത്തന മൂലധനമായി ഒരു കോടി രൂപയും കേരള കരകൗശല വികസന കോർപ്പറേഷൻ 2012-13 സാമ്പത്തികവർഷം അനുവദിച്ചിരുന്നു. കൂടിശ്ശിക തീർപ്പാക്കിയതിനാൽ കര-കൗശല തൊഴിലാളികൾ കോർപ്പറേഷൻ ഉൽപ്പന്നങ്ങൾ നൽകുന്നത് പുനരാമോദിച്ചിട്ടുണ്ട്. കരകൗശല മേഖലയെ തകർച്ചയിൽ നിന്നും കരകയറ്റുന്നതിനുവേണ്ടി സുമരി സർക്കാർ സഹായത്തോടെ ഹെൽത്ത് ഇൻഷുറൻസ് സ്കീം, എ.എച്ച്.വി.വൈ സ്കീം, സ്കിൽ അപ്ഗ്രേഡേഷൻ ട്രെയിനിംഗ്, ക്ലസ്റ്റർ ഡെവലപ്പ്മെന്റ് പ്രോഗ്രാം എന്നിവ നടത്തിവരുന്നു.

കേരളത്തിലെ പരമ്പരാഗത ഖാദി ഗ്രാമ വ്യവസായങ്ങളുടെ പുനരുദ്ധാരണത്തിനായി സംസ്ഥാന സർക്കാർ സാമ്പത്തിക സഹായം അനുവദിക്കുന്നുണ്ട്. സംസ്ഥാന സർക്കാരിന്റെ സാമ്പത്തിക സഹായത്തോടെ ഖാദി ബോർഡ് നടപ്പാക്കിവരുന്ന എല്ലാ ഖാദിഗ്രാമവ്യവസായ പദ്ധതികളും കേരളത്തിലെ പല പരമ്പരാഗത വ്യവസായങ്ങളുടേയും ഉന്നമനത്തിന് ഉതകുന്നുണ്ട്. സംസ്ഥാന സർക്കാരിന്റെ ധനസഹായത്തോടുകൂടി ഖാദി ഗ്രാമ വ്യവസായ ബോർഡ് നടപ്പിലാക്കിവരുന്ന പ്രത്യേക തൊഴിൽദാന പദ്ധതിയിൽ കൂടി വിവിധ പരമ്പരാഗത വ്യവസായങ്ങൾക്കും പുതുജീവൻ നൽകുവാൻ സാധിച്ചിട്ടുണ്ട്.

ഗ്രാമവ്യവസായത്തിൽപ്പെടുന്ന കുമ്മായം, കളിമൺപാത്രം, കരിപ്പട്ടി, പനം കൽക്കണ്ടം, സോപ്പ് തുടങ്ങിയ വ്യവസായങ്ങൾക്ക് പുനരുജ്ജീവന പരിപാടികൾ ആവിഷ്കരിക്കുന്നതിനായി സാമ്പത്തിക സഹായം നൽകിവരുന്നു.

ഖാദിസഹകരണ സംഘങ്ങളെയും മറ്റു ഖാദി സ്ഥാപനങ്ങളെയും പുനരുജ്ജീവിക്കുന്നതിന് സാമ്പത്തിക സഹായം അനുവദിച്ചിട്ടുണ്ട്. ഖാദി മേഖലയിലെ തൊഴിലാളികളുടെ സംരക്ഷണത്തിന്റെ ഭാഗമായി തനികളുടേയും ചരക്കുകളുടേയും ആധുനികവൽക്കരണത്തിനും ഖാദിമേഖലയുടെ നവീകരണത്തിനും ഈ മേഖലയിലെ പ്രശ്നങ്ങൾ പഠിക്കുവാനായും സർക്കാർ നിയോഗിച്ച ശ്രീ. പി. ഗോപിനാഥൻ നായർ ചെയർമാനായ കമ്മിറ്റി അഞ്ച് വർഷത്തേക്ക് വേണ്ടി 120 കോടി രൂപയുടെ നിർദ്ദേശം സർക്കാരിലേക്ക് സമർപ്പിക്കുകയും ആദ്യ വർഷത്തേക്കായി സമർപ്പിച്ച 29.46 കോടി രൂപയുടെ നിർദ്ദേശത്തിന്മേൽ 13.05 കോടി രൂപ സർക്കാർ അനുവദിച്ചിട്ടുണ്ട്.

ഖാദിതൊഴിലാളികൾക്ക് സംസ്ഥാന സർക്കാർ അനുവദിക്കുന്ന തുക ഉപയോഗിച്ച് മിനിമം വേതനം നൽകിവരുന്നുണ്ട്. 2013-14 വർഷം ഇൻകം സപ്പോർട്ട് സ്കീം പ്രകാരം 18 കോടി രൂപ വിതരണം ചെയ്തിട്ടുണ്ട്. ഖാദി നൂല്പുകാർക്കും നെയ്ത്തുകാർക്കും ഉൽപ്പാദന ഇൻസെന്റീവ് നൽകിവരുന്നു. കൂടാതെ ഖാദിത്തൊഴിലാളി ക്ഷേമനിധി ബോർഡ് വഴി പെൻഷൻ ഉൾപ്പെടെയുള്ള ആനുകൂല്യങ്ങളും ഖാദിത്തൊഴിലാളികൾക്ക് നൽകിവരുന്നുണ്ട്.

ഖാദി ഗ്രാമവ്യവസായങ്ങളെ കൂടുതൽ ഉൽപ്പാദനപരവും മൽസരധീഷ്ഠി തവുമാക്കുന്നതിന് പാലക്കാട്, മലപ്പുറം, കോഴിക്കോട്, എറണാകുളം, ആലപ്പുഴ, കോട്ടയം ജില്ലകളിൽ ഖാദി ക്ലസ്റ്ററുകൾ സ്ഥാപിച്ചിട്ടുണ്ട്.

LIBRARY ARCHIVES Kerala Legislative Assembly

പരമ്പരാഗത വ്യവസായമായ കയർ വ്യവസായ മേഖലയെ സംരക്ഷിച്ചു നിർത്തുന്നതിനായി ഈ സർക്കാർ നിരവധി പദ്ധതികൾ നടപ്പിലാക്കി വരുന്നു. കയർ സഹകരണ സംഘങ്ങളുടെ പ്രവർത്തനം ശക്തിപ്പെടുത്തുന്നതിന്റെ ഭാഗമായി സംഘങ്ങൾക്ക് നൽകിയിരുന്ന പ്രവർത്തനമൂലധന ഗ്രാന്റിന്റെ പരിധി മാറ്റ് & മാറ്റിങ്ങ് സംഘങ്ങൾക്ക് 7.5 ലക്ഷം രൂപയിൽ നിന്നും 10 ലക്ഷം രൂപയായും മറ്റു സംഘങ്ങൾക്ക് 5 ലക്ഷം രൂപയിൽ നിന്നും 7.5 ലക്ഷം രൂപയായും വർദ്ധിപ്പിച്ചു. കയർ പിരിമേഖലയിലെ കുറഞ്ഞ കുലി 300 രൂപയായും ഉൽപ്പന്ന മേഖലയിലെ കുറഞ്ഞകുലി 360 രൂപയായും വർദ്ധിപ്പിച്ചു. കയർപിരി, ഡീഫൈബറിംഗ് മേഖലയിൽ കുലിയുടെ നല്ലൊരു വിഹിതം സർക്കാർ തന്നെ നൽകുന്ന രീതിയിൽ ഇൻകം സപ്പോർട്ട് പദ്ധതി നടപ്പിലാക്കിവരുന്നു. സബ്സിഡി നിരക്കിൽ സംഘങ്ങൾക്ക് ചകിരി നൽകുന്നതിനായി നടപടികൾ സ്വീകരിച്ചു. ക്രയവില സ്ഥിരതാ പദ്ധതി നടപ്പാക്കുന്നതിനായി കേരള സ്റ്റേറ്റ് കയർ കോർപ്പറേഷനും കയർ സംരണത്തിനായി കയർഫെഡിനും പ്രവർത്തന മൂലധനമായി സാമ്പത്തിക സഹായം അനുവദിച്ചിട്ടുണ്ട്. തൊണ്ട് സംഭരണം ശക്തമാക്കുവാൻ കയർപിരി സംഘങ്ങൾക്ക് ഒരു ലക്ഷം രൂപ വരെ റിവോൾവിങ്ങ് ഫണ്ട് നൽകിയും പച്ചത്തൊണ്ടിന് നൽകിയിരുന്ന ഇൻസെന്റീവ് 10 പൈസയിൽ നിന്ന് 15 പൈസയായും ഉണ്ടക്കത്തൊണ്ടിന് നൽകിയിരുന്ന ഇൻസെന്റീവ് 7.5 പൈസയിൽ നിന്നും 10 പൈസയായി വർദ്ധിപ്പിച്ചും തൊണ്ടു സംഭരിക്കുന്ന അംഗത്തിന് നൽകിയിരുന്ന പ്രതിദിനബത്ത 100 രൂപയിൽ നിന്നും 150 രൂപയായി വർദ്ധിപ്പിച്ചും തൊണ്ട് സംഭരണ പദ്ധതി പരിഷ്കരിച്ച് നടപ്പിലാക്കിവരുന്നു. കയർ, പൊതുമേഖലാ സ്ഥാപനങ്ങൾ, കയർഫെഡ്, കയർമേഖലയിലെ സഹകരണസംഘങ്ങൾ എന്നിവയ്ക്ക് പ്രോജക്ട് അധിഷ്ഠിത സഹായം നൽകി ശക്തപ്പെടുത്തുവാനും നടപടി സ്വീകരിച്ചു.

(സി) പരമ്പരാഗത വ്യവസായ മേഖലയിലെ തൊഴിലാളികളുടെ പ്രശ്നങ്ങൾ സംബന്ധിച്ച് 28-1-2014-ന് ബഹുമാനപ്പെട്ട മുഖ്യമന്ത്രിയുടെ അദ്ധ്യക്ഷതയിൽ യോഗം ചേർന്നിരുന്നു. വിശദമായ ചർച്ചകൾക്കുശേഷം ഓരോ വ്യവസായത്തിനും വകുപ്പുമന്ത്രിയുടെ നേതൃത്വത്തിൽ ബന്ധപ്പെട്ട ഉദ്യോഗസ്ഥരെയും യൂണിയൻ നേതാക്കളെയും പങ്കെടുപ്പിച്ചുകൊണ്ട് ചർച്ചകൾ നടത്തുവാൻ തീരുമാനിച്ചു. ഓരോ വ്യവസായ തലത്തിലുള്ള ചർച്ചകൾക്കുശേഷം മുഖ്യമന്ത്രിയുടെ അദ്ധ്യക്ഷതയിൽ വീണ്ടും ആവശ്യമെങ്കിൽ യോഗം കൂടി അന്തിമ തീരുമാനം കൈക്കൊള്ളുവാനും തീരുമാനിച്ചു. പരമ്പരാഗത വ്യവസായ മേഖലയിലെ തൊഴിലാളികൾ നേരിടുന്ന ജപ്തി നടപടികൾക്ക് ആറുമാസത്തേയ്ക്ക് മൊറട്ടോറിയം പ്രഖ്യാപിക്കുവാനും ഖാദി തൊഴിലാളികൾക്ക് നിലവിൽ നൽകിവരുന്ന പ്രൊഡക്ഷൻ ഇൻസെന്റീവ് ഒരു കഴി നൂൽ ഉൽപ്പാദിപ്പിക്കുന്നതിന് നിലവിലുള്ള 30 പൈസ 60 പൈസയായും നെയ്ത്ത് തൊഴിലാളികൾക്ക് ഒരു കഴി നൂൽ നെയ്യുന്നതിന് 90 പൈസ 180 പൈസയായും വർദ്ധിപ്പിക്കുമെന്നും ഖാദി തൊഴിലാളികൾക്ക് നൽകിവരുന്ന ഇൻകം സപ്പോർട്ട്സ്കീം പ്രകാരമുള്ള തുക മാസംതോറും വിതരണം ചെയ്യുന്നതിനുള്ള നടപടികൾ സ്വീകരിക്കുവാനും തീരുമാനമായി. ആഭ്യന്തര തൊണ്ട് സംഭരണത്തിന് ക്രിയാത്മകവും ഫലപ്രദവുമായ ഒരു പദ്ധതി എല്ലാവരും കൂടി ചർച്ചചെയ്ത് കണ്ടെത്തണമെന്നും യോഗം തീരുമാനമെടുത്തിരുന്നു.

LIBRARY ARCHIVES Kerala Legislative Assembly

കയർ മേഖലയിലെ പ്രശ്നങ്ങൾ പരിഹരിക്കുന്നതിന്റെ ഭാഗമായി 27-2-2014, 2-3-2014, 30-5-2014 തീയതികളിൽ ബഹുമാനപ്പെട്ട റവന്യൂ-കയർ വകുപ്പുമന്ത്രിയുടെ അദ്ധ്യക്ഷതയിൽ കയർ മേഖലയിൽ പ്രവർത്തിക്കുന്ന ട്രസ്റ്റ് യൂണിയൻ പ്രതിനിധികളുമായി ചർച്ചകൾ നടത്തിയിട്ടുണ്ട്.

**ഓപ്റ്റിക്കൽ ഫൈബർ കേബിൾ**

11 (\*41) ശ്രീമതി ഇ. എസ്. ബിജിമോൾ :

ശ്രീ. വി. എസ്. സുനിൽ കുമാർ :

ശ്രീ. ജി. എസ്. ജയലാൽ :

ശ്രീ. വി. ശശി : താഴെ കാണുന്ന ചോദ്യങ്ങൾക്ക് വ്യവസായവും വിവരസാങ്കേതികവും വകുപ്പുമന്ത്രി സദയം മറുപടി നൽകുമോ :

(എ) ഓപ്റ്റിക്കൽ ഫൈബർ കേബിളുകൾ സ്ഥാപിക്കുന്നതിന് ഏതെല്ലാം കമ്പനികൾക്ക് അനുമതി നൽകിയിട്ടുണ്ട് ; ഏതെല്ലാം വ്യവസ്ഥകൾക്ക് വിധേയമായിട്ടാണ് അനുമതി നൽകിയിട്ടുള്ളതെന്ന് വ്യക്തമാക്കുമോ ;

(ബി) ഏതെല്ലാം ജില്ലകളിൽ ഇത്തരം കേബിളുകൾ സ്ഥാപിക്കുന്നതിനാണ് അനുമതി നൽകിയിട്ടുള്ളതെന്ന് വ്യക്തമാക്കുമോ ;

(സി) ഇത്തരം കേബിളുകൾ ഇടുന്ന സ്ഥലങ്ങളിലെ സർക്കാർ ആഫീസുകൾ, സ്കൂളുകൾ തുടങ്ങിയ സ്ഥാപനങ്ങൾക്ക് സൗജന്യ ഇന്റർനെറ്റ് കണക്ഷൻ നൽകണമെന്ന് വ്യവസ്ഥയുണ്ടോ ; ഇത്തരം വ്യവസ്ഥകൾ പൊതുമേഖലയിലെ ബി.എസ്.എൻ.എൽ.ന്റെ ആധിപത്യം ഇല്ലാതാക്കുമെന്ന വസ്തുത പരിഗണിച്ച് വ്യവസ്ഥകളിൽ മാറ്റം വരുത്തുന്നതിന് തയ്യാറാകുമോ ?

വ്യവസായവും വിവരസാങ്കേതികവും വകുപ്പുമന്ത്രി (ശ്രീ. പി.കെ. കുഞ്ഞാലിക്കുട്ടി) :

(എ) സംസ്ഥാനത്ത് 2001 മുതലാണ് ഓപ്റ്റിക്കൽ ഫൈബർ കേബിളുകൾ സ്ഥാപിക്കുന്നതിന് താഴെപ്പേർത്തിരിക്കുന്ന ടെലികോം സേവനദാതാക്കൾക്ക് നിബന്ധനകൾക്ക് വിധേയമായി അനുമതി നൽകിയിട്ടുള്ളത്.

1. റിലയൻസ് കമ്മ്യൂണിക്കേഷൻസ് ലിമിറ്റഡ്
2. ഐഡിയാ സെല്ലുലാർ ലിമിറ്റഡ്/എസ്കോടെൽ
3. വോഡഫോൺ/Essar/BPL/Hutch
4. ഏഷ്യാനെറ്റ് സാറ്റലൈറ്റ് കമ്മ്യൂണിക്കേഷൻസ്.
5. എയർടെൽ/ഓരതി ടെലി വെർച്വൽ ലിമിറ്റഡ്
6. ടാറ്റാ ടെലി സർവീസ്
7. ഡിജിറ്റൽ എന്റർടെയ്ൻമെന്റ് നെറ്റ്വർക്ക്/ഡിഷ് നെറ്റ്
8. ടാറ്റാ കമ്മ്യൂണിക്കേഷൻസ്/ VSNL